

# நமநாடு

THE EELANADU NATIONAL TAMIL DAILY

மார்: 32 ஆனி: 31 தல் ஹஃதா: பிறை: 21 இதழ்: 146  
யாழ்ப்பாணம் ரூயிற்றுக்கிழமை 15-07-1990

மில்க்வைற்  
விலைகள்

நீலசோப் 110கிராம் 3-50  
நீலசோப் 55கிராம் 1-50  
பார்சோப் பெரிது 20-00  
பார்சோப் சிறியது 10-00  
சலவைப் பவுடர்:

50 கிராம் 2-75  
140 கிராம் 8-00  
450 கிராம் 22-00

மில்க்வைற்  
யாழ்ப்பாணம்.

## கைது!

(கொழும்பு)

மலையகத்தில் பாதுகாப்புப் படையினர் பல்வேறு இடங்களில், தமிழ் இளைஞர்களைத் தொடர்ந்து கைதுசெய்து விசாரணைக்காக அழைத்துச் சென்றுள்ளனர்.

நுவரேலியாவில் படையினர் தொடர்ந்தும் தீவிர தேடுதல்வேட்கை நடாத்தி வருகின்றனர்.

வெளியிடங்களிலிருந்தும், தூர இடங்களிலிருந்தும் மலையகத்து வந்துசேர்ந்துள்ள தமிழ் இளைஞர்கள் மீது இவ்வாறான கைதும், விசாரணையும் இடம்பெற்றுவருகிறது. (அ)

# இந்தியத் தலையீட்டை

# உலகநாடுகள் உன்னிப்பாகக் கவனிக்கின்றன!

அகதிகளின் கண்ணீர்க் கதை கேட்டு தமிழக மக்கள் கொந்தளிப்பு! பிரதமர் சிங்குடன் கருணாநிதி மீண்டும் தொடர்பு (புதுடில்லி)

இலங்கை நெருக்கடியில் இந்தியா எவ்விதமாகத் தலையிடப் போகிறது- இந்தியாவின் நடவடிக்கை எப்படி அமையப்போகிறது என்பதில், உலக நாடுகள் மிகவும் உன்னிப்பாக இருக்கின்றன. அதே நேரத்தில், ஓரிரு தினங்களில் இலங்கைக்கு இந்தியா அனுப்ப விருக்கும் 'கவலைதரும்' குறிப்பில், இந்தியாவின் நிலைப்பாடு தெளிவாகும் என்று புதுடில்லி அரசியல் நோக்கர்கள் கருத்து வெளியிட்டுள்ளனர்.

இலங்கை வடக்கு-கிழக்கில் சொத்துக்கள் அழிக்கப்படுவது அகதிகளாக தமிழ்நாடு செல்வதும், இதன் எதிரொலியாக வரும் இந்தியாவின் தலையீட்டை இப்பொழுது துரிதப்படுத்தி உள்ளது என்று (4-ம் பக்கம் பார்க்க)

நேற்று அதிகாலை வரை கோட்டை முகாம் மீது பலத்த தாக்குதல்!

(யாழ்ப்பாணம்) சல் நீடித்தது. கோட்டை யாழ். கோட்டை இராசுற்றுப் பகுதியில், குண்டு மூலம் இராணுவ முகாம்மீது நேற்று அதிகாலை ஒருமணிவரை தாக்குதல் தத்தங்கும், துப்பாக்கிச் சூடு (4-ம் பக்கம் பார்க்க)

தள்ளாடியிலிருந்து மீண்டும் ராணுவம் வெளிவர முயற்சி புலிகள் எதிர்த்தாக்குதல் 4 போராளிகள் காயம்

(யாழ்ப்பாணம்) மன்னார் தள்ளாடி இராணுவ முகாமிலிருந்து நேற்று முன்தினம் 2-வது தடவை யாகவும் இராணுவத்தினர் வெளியே செல்ல முயற்சித்த போது விடுதலைப் புலிகள் தாக்குதல் நடத்தினார்கள். சமார் 200-க்கும் மேற்பட்ட இராணுவத்தினர் சரமாரியான துப்பாக்கி வேட்டுக்களைத் தீர்த்தவண்ணம் வெளியேவர முயற்சித்த போது விடுதலைப் புலிகள் எதிர்த்தாக்குதலை மேற்கொண்டதில் தொடர்ந்தும் முன்னேற முடியாத முகாமிற்கு திரும்பிச் சென்றனர். முகாமிற்குள்ளிருந்து தொடர்ச்சியான ஷெல் தாக்குதலை இராணுவத்தினர் மேற்கொண்டனர். இச்சண்டையின் போது விடுதலைப் புலிகள் தரப்பில் கிரி, ஜெயசீலன், ஜோன்சன், மேவி ஆகிய நான்கு வீரர்கள் காயமடைந்தனர். (56)

வாழை - தோரணம் - வீர கீதம் யாழ்.மாவட்டத்தில் புலிகளுக்கு வீர அஞ்சலி

(மானிப்பாய்) ஆனைக்கோட்டை, மானிப்பாய் பகுதிகளிலுள்ள வீதிகளில் வாழை, தோரணம், தென்னையோலைகள் கட்டப்பட்டுள்ளன. வல்வைக் கடலில் இடம் பெற்ற தாக்குதலில் வீரமரணம் அடைந்த கரும்புலிகளுக்கும், கொக்காவில் தாக்குதலில் வீரமரணமடைந்த விடுதலைப் புலிகளுக்கும் அஞ்சலி செலுத்தும் முகமாக அப்பகுதியில் தாக்குதல் (4-ம் பக்கம் பார்க்க)

குருநகர்ப்பகுதியில் யுத்த விமானங்கள் குண்டு வீச்சு!

30 வீடுகள் சேதம்; மூவர் காயம் (யாழ்ப்பாணம்) பொழிந்ததில் 30 வீடுகள் இராஜேந்திரா வீதி, பாங்கு யாழ். நகரின் குருநகர் பகுதியில் நேற்றுமுன்தினம் மாலை இருவிமானங்கள் குண்டுமாரி குருநகர் பகுதியில் உள்ள (4-ம் பக்கம் பார்க்க)

ஆலயப்பகுதியில் விழுந்து வெடித்த ஷெல்! (பண்டத்தரிப்பு) பலாவி இராணுவ முகாமில் இருந்து ஏவப்பட்ட 'ஆட்டி லறி' ஷெல்கள், பண்டத்தரிப்பு பத்திமாதா ஆலயப் பகுதியில் வீழ்ந்தது. (4-ம் பக்கம் பார்க்க)

இளைஞர் பாஸ்கரனுக்கு என்ன நடந்தது? (பண்டத்தரிப்பு) யிருந்த யாழ். மாவட்டக் கொழும்பு பம்பலப்பிட்டி சரஸ்வதி மண்டபத்தில் தங்கி (4-ம் பக்கம் பார்க்க)

“எமது போர்க்கப்பலை புலிகள் தகர்த்துவிட்டனர் உங்கள் படகு வந்தால் கொளுத்துவோம்!”

(மானிப்பாய்) நெடுந்தீவிலிருந்து குறி காட்டுவான் நோக்கிப் புறப்பட்ட பிரயாணிகள் படகு கடற்படையினரால் திருப்பி அனுப்பிவைக்கப்பட்டுள்ளது. நேற்றுமுன்தினம் காலை பிரயாணிகளிடம் கடற்படையினர் வாழ்மறித்து “இனிமேல் இந்தப் பகுதியை விட்டு வந்து விடுங்கள்” என்று கப்பலில் இருந்து வட்டாரங்கள் உங்கள் படகு வந்தால் கொழுத்தி விடுவோம்” என்று கூறி மேற்கொண்டு செல்ல விடாது திருப்பி அனுப்பியுள்ளதாக தெரிவிக்கப்பட்டுள்ளது. இதனால் அத்தியாவசிய பொருட்களை வாங்க முடியாத அப்பகுதி மக்கள் கஷ்டப்படுவதுடன் யாழ்ப்பாணத்துக்கும் நெடுந்தீவுக்கும் உள்ள தொடர்பு அற்றுப்போய் விட்டதாகவும் தெரிவிக்கப்படுகிறது.

# இந்து இளைஞர் மன்றம் அகதிகளுக்கு உதவி

[மட்டுவில்]  
நுணவில் கிழக்கு கற்குழி



11-07-1990

அட்டமி பி. இ. 1. 13வரை. பி. ப. 4-37 வரை அமிர்த யோகம். ராகுகாலம் 4.30 முதல் 6.00 வரை. நல்லநேரம் காலை 9.00 முதல் 10.30 வரை.

மேடம் - நண்பர்களுடன் விரோதம், அலைச்சல், மன வேதனை.

இடபம்-தொழில் லாபம், தனவரவு, மகிழ்ச்சி. மிதுனம்-கௌரவம், குடும்ப நன்மை, புகழ்.

கடகம்-அதிக செலவு, மக்களால் கவலை, அதிகாரிகள் தொல்லை.

சிங்கம்-உடல் உபாதை, கரும் உழைப்பு, தாய்வழி உதவி.

கன்னி-பெண்களால் உதவி, பயணம், வெற்றிவாய்ப்பு. துலாம்-எதிரிகள் தொல்லை, குடும்பக் கவலை, அகாலபோஜனம்.

விருச்சிகம்-பழைய நினைவுகள், சகோதர உதவி, அதிகாரிகள் துன்பம்.

தனுசு-பணக்கஷ்டம், பயணத்தடை. வேலையாட்கள் சகாயம்.

மகரம்-தான் தோன்றித் தனம், குளப்பமடைதல், காரிய பலிதம்.

கும்பம்-கருத்து மோதல், சோம்பல், பணமலமான கவலை.

மீனம்-அதிகபிரயாசம் பணவரவு, நல்லோர் சந்திப்பு, குடும்ப சுகம்.

-ஹோஸ்யர்

இந்து இளைஞர் மன்றம் அகதிகளுக்கென சுமார் பத்தாயிரம் ரூபா பெறுமதியான உணவுப் பொருட்களும், உடைகளும் திரட்டியுள்ளதாக மன்றத்தின் தலைவர் தெரிவித்தார்.

தாம் சேகரித்துள்ள உணவுப் பொருட்களையும், உடைகளையும் திருகோணமலை, மட்டக்களப்பு ஆகிய இடங்களிலிருந்து யாழ்ப்பாணம், திருநெல்வேலி முதல்தத்தம்பி வித்தியாலயத்தில் தங்கியுள்ள அகதிகளுக்கு கையளிக்க உள்ளதாகவும் அவர் கூறினார். (82)

# 300 அகதிகள் இடம்பெயர்வு

[கொக்குவில்]

கொக்குவில் பகுதியில் தனியார் வீடுகளிலும் மற்றும் ஆனைக்கோட்டை உயர்ப்புலம் அடைக்கலநாயகி மாதா கோவில், உயர்ப்புலம் மெதடிஸ்த தமிழ்கலவன்பாடசாலை, ஸ்ரீவைத்திலிங்கம் வித்தியாசாலை ஆகிய இடங்களிலும், கொட்டடி, நாவாந்துறை பகுதியைச் சேர்ந்த 300 குடும்பங்கள் இடம்பெயர்ந்த அகதிகளாக வந்துள்ளனர். (135)

# நயினை இறங்குதுறை நவீனமுறையில் திருத்தம்

(வேலணை) நயினாதி நாகபூஷணி அம்மன் கோவிலுக்கு முன்பாக உள்ள இறங்குதுறை தற்பொழுது நவீனமான முறையில் திருத்தி அமைக்கப்பட்டுள்ளது.

நயினாதி தெற்கு கிராம அபிவிருத்தி சங்கத்தினரின் பெரும் முயற்சியினால் கிராமசேவை அலுவலர் திரு. த. பாலசிங்கத்தின் ஆலோசனையின் பேரிலும் இந்த இறங்குதுறை திருத்தியமைக்கப்பட்டுள்ளது.

# சேதமடைந்த பாடசாலைகளின் விபரங்களை சமர்ப்பிக்குமாறு கோரிக்கை

(யாழ்ப்பாணம்) இலங்கை விமானப்படை விமானங்களின் குண்டுவிச்சுள்ளால் சேதமடைந்த பாடசாலைகளினதும் தற்போது அகதிகளுக்கான இயங்கும் பாடசாலைகளினதும் விபரங்களைச் சமர்ப்பிக்குமாறு சம்பந்தப்பட்ட அதிகாரிகளை வட பிராந்திய கல்விப்பணிப்பாளர் திரு. இரா. சந்திரலிங்கம் கேட்டுள்ளார்.

பட்ட கல்வி அதிகாரிகள் பதினாறு திகதி காலை 9-30 மணி யளவில் யாழ்ப்பாணம், நல்லூர், ஸ்தான சி.சி.த.க.பாடசாலைக்கு கொண்டுவருமாறும் அவர்கேட்டுக்கொண்டுள்ளார். கல்வி கோட்டங்களுக்குப் பொறுப்பான உதவிக் கல்வி பணிப்பாளர்கள், கொத்தணி அறிபர்கள், தேசிய பாடசாலை அதிபர்கள் ஆகியோருக்கு விடுத்துள்ள அறிக்கை ஒன்றிலேயே அவர் இவ்வாறு வேண்டியுள்ளார். (153)

இப்பாடசாலைகளின் விபரங்களை சேகரித்து சம்பந்தப்

# தென்மராட்சியில் 8163 குடும்பங்கள் அகதிகளாக தஞ்சம்!

(மட்டுவில்)

தென்மராட்சி உதவி அர சாங்க அதிபர் பிரிவில் மொத்தம் 8163 குடும்பங்கள் அகதிகளாக இடம்பெயர்ந்து வந்து தங்கியுள்ளனர். இவர்கள் திருகோணமலை, பலாலி, மயிலிட்டி பகுதியிலிருந்து இங்கு வந்துள்ளனர். இவர்களைப் பராமரிக்கும் பொறுப்பினை தென்மராட்சி அகதிகள் நிவாரணக் கழகம் செய்தவருகிறது என்று தென்மராட்சிப்பிரிவு உதவி அர சாங்க அதிபரும் தென்மராட்சி அகதிகள் நிவாரணக் கழகத் தலைவருமான திரு. பி. சந்திரமூர்த்தி தெரிவித்தார்.

வார்து மாதா தேவாலயம், காந்தநாயகி வித்தியாலயம், நாவற்குழி தேசிய வீடமைப்புத் திட்டம், கைதடி இரட்சனிய சேனை, நுணவில் தென் இந்திய திருச்சபை, தேவாலயம், சாவகச்சேரி புனித லிகோரியார் தேவாலயம், கச்சாய் ஆர். வி. பாடசாலை கச்சாய் உதய சூரியன் வித்தியாலயம், வீடுகளிலும் தங்கியிருக்கிறார்கள். இவர்களுக்கான உணவுப் பொருட்கள் இப்பொழுது வழங்கப்பட்டுவருகின்றன.

மேலும் இதற்கான நிதி பாடசாலை ஆசிரியர்கள், அதிபர்கள், அரச திணைக்கள அதிகாரிகள் ஊழியர்கள், ஸ்தாபன அலுவலர்கள், தேசிய கூட்டு தாபனங்கள் ஆகியவற்றில் நிதிபட்டியல் மூலம் சேகரிக்கப்படுகின்றன.

# பயிலுநர் ஆசிரியர் கூட்டம்

(ஆனைக்கோட்டை) சண்டிலிப்பாய் உ. அ. அ. பிரிவு பயிலுநர் ஆசிரியர் சங்கத்தின் கூட்டம் நாளை திங்கட்கிழமை சண்டிலிப்பாய் இந்த மகாவித்தியாலயத்தில் காலை 9-00 மணிக்கு நடைபெறவிருக்கிறது.

மேற்படி பிரிவின் பயிலுநர் ஆசிரியர்கள் அவ்வரையும் தவறாது கலந்து கொள்ளும்படி கோரிக்கை விடுக்கப்பட்டுள்ளது. (139)

# பால் விநியோக நிலையம்

(யாழ்ப்பாணம்) யாழ்ப்பாணம் அபிவிருத்தி கூட்டுறவுச் சங்கத்தால் யாழ்ப்பாணம் பற்றிக்ஸ்விதியில் அமைந்துள்ள யாழ்ப்பாணம் ப. நோ. கூ. சங்ககிளையில் பால் விநியோக நிலையம் ஆரம்பிக்கப்பட்டுள்ளது.

இந்நிலையத்தில் உணவு முத்திரை, அகதிகளின் நிவாரணத்திற்கு வழங்கப்பட்ட பெர்மிட் ஆகியவற்றை கொடுத்து பால் வாங்கிக் கொள்ளலாம். (153)

# வலிகாமம் வடக்கில் அகதிகள் விபரம் சேகரிப்பு!

(காங்கேசந்துறை) வலி. வடக்குப் பகுதியில் இருந்து இடம்பெயர்ந்த அகதிகள் குறித்த விபரங்களை மருத்துவமாதர்கள் வீடுவீடாகச் சென்றும், அகதி முகாம்களுக்கும் சென்றும் சேகரித்து வருகிறார்கள்.

தெல்லிப்பழை சுகாதார வைத்திய அதிகாரியும், யாழ்ப்பாணம் செஞ்சிலுவைச் சங்கத் தலைவருமான திரு. இ. தெய்வேந்திரனின் பணிப்புரைக்கமைய இவ்விபரங்கள் சேகரிக்கப்படுகின்றன.

அகதிகள் விபரம் அவர்களுக்கு ஏற்பட்ட பாதிப்புகளின் விபரம். தேவைப்படும் சிகிச்சை வசதிகள் போன்ற விபரங்கள் சேகரிக்கப்படுகின்றன. (86)

# விதை கொள்வனவு (யாழ்ப்பாணம்)

யாழ்ப்பாணம் மாவட்டத்தில் உள்ள பன்னிரண்டு கமநலச் சேவை நிலையங்களும் தங்கள் தங்கள் பகுதியில் உள்ள விவசாயிகளிடமுள்ள மயறு, கௌபி, குரக்கன், திணை, மற்றும் மரக்கறி விதைகளை உடனடியாக கொள்வனவு செய்கின்றன. தரமான விதைகளை வைத்திருக்கும் விவசாயிகள் தங்கள் பகுதி பெரும்பாக உத்தியோகத்தர்களுடனும் விவசாயப் போதகர்களிடமும் தங்கள் பகுதி கமநலச் சேவை நிலையத்துடனும் தொடர்பு கொள்ளுமாறு கேட்டுக்கொள்ளப்படுகின்றனர் என்று தமிழ்நாடு ஆய்வு நிறுவனம் வேண்டுகோள் விடுத்துள்ளார்.

# நவாலி அகதிகள் முகாம்

(வட்டுக்கோட்டை) நவாலி மகாவித்தியாலயத்தில் அமைக்கப்பட்டுள்ள அகதி முகாமில் தஞ்சமடைந்துள்ள அகதிகளுக்குச் சர்வோதயத்தினர் உதவி வழங்குவருகின்றனர்.

நவாலி சிற்றூரவையின் அலுவலையுடன் நடத்தப்படும் இந்த அகதி முகாமில் 16 குடும்பங்களைச் சேர்ந்த 73 பேர் தங்கியுள்ளனர். அகதி முகாமை நடத்துவோர் கிராம சேவையாளர், உதவி அரசாங்க அதிபர்கள் மூலமாக சர்வோதயத்தினருடன் தொடர்புகொண்டதை அடுத்துச் சர்வோதயத்தினர் வாரத்தில் 3 நாட்களுக்குத் தேவையான உணவுப் பொருட்களை வழங்கிவருகின்றனர்.

இந்த முகாமை நடத்திவரும் 4 யுவதிகளும் இக்கிராமத்திலுள்ள தோட்டங்களுக்குச் சென்று, காய்கறி வகைகளை அன்பளிப்பாக வாங்கி முகாமைத் திறம்பட நடத்துகின்றனர். (139)

# வலி.வடக்கில் உணவுப் பொருள்களுக்கு பெரும் தட்டுப்பாடு

(காங்கேசந்துறை) வலிவடக்கில் உணவுப் பொருட்களுக்கு தட்டுப்பாடு நிலவுவதால் பொதுமக்கள் பெரிதும் கஷ்டமுறுகிறார்கள். தெல்லிப்பழை ப. நோ. கூ. சங்ககிளை நிலையங்களில் அரிசி வகைகள் ஓரளவு விநியோகம் செய்யப்படுகின்ற போதிலும் இவ்வுலகில் போதுமான அளவு, சீனி போன்ற பொருள்

கள் இல்லை என்று தெரிவிக்கப்படுகிறது. அகதிகளுக்கான நிவாரணம் உணவு முத்திரைக்கான பொருட்கள் ஆகியவற்றையும் வழங்கவேண்டியுள்ள நிலையில் பொருட்களுக்கு தட்டுப்பாடு நிலவுவதால் இச்சங்கம் பெரிதும் நெருக்கடியைத் தீர்நோக்குவதாக கூறப்படுகிறது. (86)

# குரு வக்கிரகதியில் சஞ்சரிக்கும்போது திருமணம், வீடுகட்டுவது, புதுமனைபுகுவிழா, ருதுசாந்தி செய்தல் கெடுதல் தரும்

கிரகங்களின் சஞ்சார பலத்தில் வேதகர், அஸ்தங்கம் என்ற அகப்பலன்கள் இடம்பெறுவதைப்போல 'வக்கிரகதி' என்ற அகப்பலனும் கூட இடம்பெற்றிருக்கிறது. இந்தவக்கிரகதி சூரியன்-சந்திரன் ராகு, கேது போன்ற நான்கு கிரகங்களுக்கு மட்டும் கிடையாது. மற்ற ஐந்து கிரகங்களுக்கும் வக்கிரகதி இருக்கிறது.

“வக்கிரகதி” என்றால் என்ன? ஓரே சீராக முன்னேக்கிப் போய்க் கொண்டிருக்கின்ற கிரகம் ஒரு குறிப்பிட்ட காலகட்டம் வரையில் வந்த வழியே பின்னேக்கி செல்லக் கூடிய சஞ்சாரம் 'வக்கிரகதி' என்று சொல்லப்படுகிறது. சூரியன் மூலக்கிரகம், மற்ற கிரகங்கள் சூரியனிடமிருந்து உற்பத்தியானவை. ராசி வீடுகளில் செவ்வாய், புதன், குரு, சந்திரன், சனி ஆகிய ஐந்து கிரகங்களும், சஞ்சரித்துவரும் சமயத்தில் சூரியனுடைய ஈர்ப்புச் சக்தியால் இந்த ஐந்து கிரகங்களுக்கும் வக்கிரகதி ஏற்படுகிறது.

பொதுவாக கிரகங்கள் வக்கிரகதியில் இருப்பது தோஸம் தான். பலவீனம்தான் உச்சக் கிரகம் என்று வக்கிரகதியில் இருந்தால் அது நீச்ச கிரகத்திற்குச் சமமானது போலத்தான் இருக்கும். நீச்சக்கிரகம் வக்கிரமானால் அதுமேலும் பலவீனம் உள்ள கிரகமாக மாறி அகப்பலன்தரும். குருபகவான் சுபக்கிரகங்களில் பிரதானமானது என்

பதை அறிந்தோம். இப்படிப்பட்ட குரு வக்கிரம் அடைவது கூடாது. குரு ஆட்சி உச்சஸ்தானத்தில் இருக்கும் சமயத்திலோ அல்லது கோசாரமுறையில் குரு ஜெனன ராசிக்கு 2-3-7-9-11ம் ஸ்தானங்களில் இருந்து குரு பலம் தரும் சமயத்தில் குரு வக்கிரகதி அடையக் கூடாது. இப்படி குரு வக்கிரகதியில் சஞ்சரிக்கும் காலத்தில் திருமணம், வீடுகட்டுவது, புதுமனை புகுவிழா, ருதுசாந்தி செய்தல் கூடாது. அப்படிச் செய்தால் அது பலமான தோஸத்தை தரக்கூடியதாக அமையும்.

**வியாழ பகவான்  
பலன்கள்  
அங்கம் - 4  
ஹோஸ்யர் எழுதுவது**

ஒவ்வொரு ஆண்டும் குரு பகவான் மூன்றரை மாதங்கள் வக்கிரகதியில் சஞ்சரிப்பார். சூரியன் குருவை ஏற்தப்பகையில் கடந்து செல்கிறதோ அந்தப்பாகையுடன் 120 பாகையைக் கூட்டினால் எத்தனைபாகை வருகிறதோ, அந்தப் பாகையைச் சூரியன் அடையும் மிகுமையுடன் வக்கிரகதி ஏற்படுகிறது. அந்த

பிறகு அந்தப்பாகைக்கு 120வது பாகையைச் சூரியன் கடக்கும்போது குருவுக்கு வக்கிரகதி நீங்குகிறது. இதுதான் வக்கிரகதியின் விதிமுறையாகும்.

இப்படியாக சூரியனுக்கும் குருவுக்கும் ராசிக் கூட்டத்தில் ஏற்படுகின்ற தொடர்பினால் குருவுக்கு வக்கிர ஆரம்பம் வக்கிர நிவர்த்தி என்ற இரு வேறுசெயல்கள் ஆண்டாண்டுகாலமாகத் தொடர்ந்து ஏற்பட்டுக் கொண்டே இருக்கின்றன. இத்தகைய சலனம் தோஸம் என்றே சொல்லப்படுகிறது.

கிரகங்கள் ஒன்பதுக்கும் பார்வைகள் உண்டு என்றாலும் குரு, செவ்வாய், சனிக்கும் மட்டும் ஒன்றுக்கு மேற்பட்ட பார்வைகள் உள்ளன. குருவுக்கு மட்டும் நின்ற இடத்திலிருந்து 5, 7, 9ம் வீடுகளைப் பார்க்கும் சரம்-ஸ்திரம் - உபயம் ஆகிய மூன்று இராசிகளையும் ஏககாலத்தில் பார்க்கக் கூடிய சிறப்புமிக்க ஆற்றல் குருவுக்கு மட்டும் தான் உண்டு. இந்த அடிப்படையில் தான் குரு மாதிரம் பலன்களும் அமையும்.

கிரகப் பார்வைகளில் சுபக் கிரகங்களின் பார்வை அதிக வலுவுடையது. அதிலும் குருவின் பார்வை மிகவும் சிறப்பானது. “குரு பார்க்கக் கோடி தோஸம் தீரும்” என்பார்கள். குரு பார்வைக்கு அவ்வளவு மிகுமையுடன் வக்கிரகதி ஏற்படுகிறது. (139)



# பனம் சாராயம் விற்பனை அதிகரிப்பு

(சித்தன்கேணி)

சங்காணையிலுள்ள வட்டுத் தொகுதி சமாச பனஞ்சாராய வடிசையில் சுமார் 50,000 போத்தல் பனம் சாராயம் கடந்த ஒருமாதத்தில் விற்பனை செய்யப்பட்டுள்ளது.

தெல்லிப்பனை, மல்லாகம், மானிப்பாய், பண்டத்தரிப்பு, சங்காணை ஆகிய ஐந்து தெற்கு பனம் பொருள் அபிவிருத்திச் சங்கங்களும் சேர்ந்து சங்காணையில் உற்பத்தி செய்யப்படும் பனம் சாராயம் தற்போது நாடளாவிய அளவுக்கு சுமார் 2,000 போத்தல்கள் விற்பனை செய்யப்படுகின்றது.

கள்ளு பெரும் தொகையாக உற்பத்தியாகும் காலங்களில் நாளொன்றுக்கு சுமார் 3,000 போத்தல் பனம் சாராயம்

## வாழை-தோரணம்

(1-ம் பக்கத் தொடர்ச்சி)

பகுதிகளிலுள்ள முக்கிய சந்திகளிலும் சனசமூக நிலையங்களிலும் மறைந்த போராடிகளின் உருவப்படங்களுக்கு மலர்மாலை அணியப்பட்டு, தீபம் ஏற்றியிருப்பதைக் காணமுடிகிறது.

அத்துடன் பிரதான இடங்களில் பொருத்தப்பட்ட ஒலி பெருக்கிகளில் விடுதலைப் புலிகளின் பாடல்கள் ஒலித்த வண்ணமுள்ளது.

இதே மாதிரி யாழ்ப்பாணம், மாவட்டத்தின் சகல பகுதிகளிலும் வீரமரணமடைந்த கரும்புலிகளுக்கும், கொக்காவில் தாக்குதலில் வீரமரணமடைந்த புலிகளுக்கும் தொடர்ந்து வீர அஞ்சலி செலுத்தப்பட்டு வருகிறது. (71)

## குருநகர்ப் பகுதியில்

(1-ம் பக்கத் தொடர்ச்சி)

களில் உள்ள வீடுகளே பலத்த சேதத்துக்குள்ளாகிய துடன், பல லட்சம் ரூபா பெறுமதி யான பொருட்களும் சேதமடைந்தன.

இராஜேந்திரா வீதியிலுள்ள துரை அருள்தாஸ், யாழ்ப்பாணம் மன்ற ஊழியரான டொமினிசு, இளைப்பாறிய வன இலாகா உத்தியோகத்தர் சந்தியாக்கோ, செயஸ்தியாம் பிள்ளை ஆகியோரின் வீடுகளும், ஒடைக்கரை வீதியில் வடக்கு - கிழக்கு மாகாண சபை விளையாட்டு, கல்வி, கலாசார பணிப்பாளர் எஸ். மரியதாஸ், செல்லப்பா சிவரத்தினம், எஸ். ஜோசப் ஆகியோரின் வீடுகளும், பாங்கோல் வீதியில் ஈ. ஏ. துரை ரட்ணம், பிலிக்ஸ் ஜோர்சு, டாக்டர் எம். எஸ். அலோசியஸ் ஆகியோரின் வீடுகளும் முற்றுமுததாகச் சேதமடைந்தன.

ஐஸ்பிளான்ட் வீதியிலுள்ள குருநகர் பாடும்மீன் விளையாட்டுக் கழக மைதானத்தில் பாரிய குண்டு ஒன்று வீழ்ந்து வெடித்ததினால் அம்மைதானத்தில் கிழக்குப்புற மதில் சுவர் முழுவதும் சேதமடைந்ததுடன், அப்பகுதியில் உள்ள பல வீடுகளும் சேதத்திற்குள்ளாகின.

மேற்படி பகுதிகளில் விமானங்கள் குண்டு வீசும்போது மக்கள் பதுங்கு குழிகளிலும், பாதுகாப்பான இடங்களுக்கும் முன்கூட்டியே சென்று தஞ்சமடைந்ததினால் உயிர்ச் சேதங்கள் தவிர்க்கப்பட்டதாகக் கூறப்படுகிறது. [வி]

இப்பத்திரிகை 'ஈழநாடு' விமீட்டெட்டு ஸ்தாபனத்தாரால் யாழ்ப்பாணம் சிவன் கோவில் மேற்கு வீதி, 63ம் இலக்கத்திலுள்ள அவர்களது அச்சகத்தில் 1990ம் ஆண்டு ஜூலை மாதம் 15ம் திகதி அச்சிட்டு வெளியிடப்பட்டது.

Registered as a News Paper at the General Post Office Sri Lanka under number B/100306/81.

## அடுத்த வாரம்

ஆசிரியர்  
சம்பளம்

(யாழ்ப்பாணம்)

யாழ்ப்பாணம் ஆசிரியர்களுக்கான ஜூன் மாத சம்பளக் கொடுப்பனவுகள் அடுத்த வார முற்பகுதியில் வழங்கப்படவிருக்கிறது.

இதற்கான நடவடிக்கைகளை வடபிரதேச கல்விப் பணிப்பாளர் திரு. இரா. சுந்தரலிங்கம் கொழும்பிலுள்ள கல்வி அமைச்சு அதிகாரிகளுடன் நேற்று தொடர்பு கொண்டு எடுத்துள்ளார்.

## “படிப்பை

# இடையில் நிறுத்துவதால் கல்வித்தரம் குறையாது”

(யாழ்ப்பாணம்)

“கல்வியானது, இடையில் இரண்டு வருடங்கள் தடைபடின், மாணவர்பெற்று வந்த கல்வியின் தரம் எவ்விதத்திலும் குறைந்து விடாது. இரண்டு வருடத்தின் பின்னரும் கல்வியைத் தொடரலாம். ஆதலால் மாணவர்கள் இக்காலத்தில் போராட்டத்தில் முழுமையான பங்களிப்பு செய்ய வேண்டியது அவசியமாகும்” கொக்குவில் இந்துக் கல்லூரியில், ஆரியகுளம் புதிய

உயர்கல்வூரியின் சமூகசேவை பிரிவின் தென்மல் ஆரம்பகூட்டத்தில் பேசுகையில் கல்வூரி விரிவுரையாளர் திரு. அ. குமாரவேலு இவ்வாறு கூறினார்.

விரிவுரையாளர் திரு. என். குழந்தைவேலு தலைமையில் நடைபெற்ற இக்கூட்டத்தில், திரு. குமாரவேலு மேலும் பேசுகையில் கூடியதாவது: போராடிகள், எமக்காகவும், எமது மண்ணுக்காகவும் போராடித்தான் காயமடைந்துள்ளார்கள் அவர்களை பராமரித்தும் அருகில் இருந்து அன்பு வார்த்தை கூறுவதும் போராடிகளை தனிமைப்படுத்தாது, அவர்கள் விரைவில் சுகமடைய வழிவகுக்கும்.

விரிவுரையாளர் திரு. குழந்தைவேலு பேசுகையில் தரப்படுத்தல் சம்பந்தமான கிழக்கு தான் இன்றைய போராட்டத்திற்கு வழிவகுத்ததென்றும், ஆகவே சமூக தாயத்தின் இன்றைய போராட்டத்திற்கு பங்களிப்பு து மிகமிக அவசியம் என்றார்.

‘தென்மல்’ தலைவர் செல்வன் கா. யோ. கிரிதரன் பேசுகையில் கிழக்கிலிருந்து வன்செயல் சூறவழியினால் சொத்து இழந்து இடம் பெயர்ந்து வந்துள்ள அவர்கள் வாழ்வில் ‘தென்மல்’ வீசிட இச்சமூகசேவைப்பிரிவு பாடுபடவேண்டும் என்றார்.

## ஆலயம்

(1-ம் பக்கத் தொடர்ச்சி)

பகுதியில் விழுந்து வெடித்தன. பத்திமா ஆலய விதியைச் சேர்ந்த கைலாசபிள்ளை எல். பவரது வீட்டில் உள்ள தண்ணீர்த் தொட்டியில் ஒரு ஷெல் விழுந்து வெடித்ததால் தண்ணீர்த் தொட்டி பலத்த சேதம் அடைந்ததுடன், வீட்டின் ஒரு பகுதியும் சேதம் அடைந்தது. தெய்வானைமக வீட்டில் இருந்தவர்கள் காயம் ஏற்படாது தப்பினர்.

சின்னப்பு என்பவரது வீட்டு முற்றத்தில் விழுந்து வெடித்த மற்றொரு ஷெல்லினால் சிறுமி ஒருவருக்கு சிறு காயமேற்பட்டதுடன், பூனை ஒன்றும் தாக்குதலுக்குள்ளாகி இறந்துவிட்டது. (72)

## இளைஞர் பாஸ்கர்

[1-ம் பக்கத் தொடர்ச்சி]

தியிலிருந்த பாஸ்கர் என்னும் இளைஞர் பொலிஸாரினால் கூட்டிச் செல்லப்பட்டதாக அறியப்படுகின்றது.

கடந்தவாரம் இரவு வேளையில் அந்த முகாமுக்கு திடீரென வந்திருந்த பொலிஸ் கோஷ்டி ‘பாஸ்கர்’ என்று ஒருவர் இங்கிருக்கிறார், விசாரணைக்காக எம்முடன் வர வேண்டும்’ என்று பெயர் கூறி அழைத்தனராம். குறிப்பிட்ட இளைஞர், தாமதான் பாஸ்கர் என்று சற்றுத் தயக்கத்துடன் கூறியதும், அவரை பொலிஸ் கோஷ்டி தம்முடன் கூட்டிச் சென்றதாம்.

அவருக்கு நேர்ந்தகதிபற்றி எதுவும் மேற்கொண்டு அறிய முடியவில்லை என்று நேற்று யாழ்ப்பாணம் வந்து சேர்ந்தவரும், மேற்படி முகாமில்

# இப்படியும் நடக்கிறது

இலங்கையில், குறிப்பாக வடக்கு - கிழக்கில் தமிழ் மக்கள் தினம் தினம் ‘பொம்மர்’களினாலும் ‘ஷெல்’ லினாலும் ‘ஹெலி’சூடு, துப்பாக்கிவேட்டு, சுத்திவேட்டு ஆகியவற்றினாலும் படுகொலைக்குள்ளாகி வருகையில், இப்படுகொலைகளுக்கு காரணமாக விளங்கும் ஸ்ரீலங்கா அரசின் படையினருக்கு நீண்ட ஆயுளும் உயிர்ப்பாது காப்பும் வழங்க வேண்டும் என்று கோரி ‘தெய்வஆசி’ வேண்டப்பட்டு வருகிறது!

எது, எப்போது, எதற்காக, யாரால், எங்கே நிறைவேற்றப்பட வேண்டும் என்ற விபரம் புரியாமல் விபரீதமான பூசைகள், தெய்வஆசிகள் இவற்றின் தொடர்ச்சியாக ‘சத்தியாக்கிரக’மும் இப்பொழுது தலைதாக்கியுள்ளது.

அவசரம் அவசரமாக அநுராதபுரத்தில் நடைபெற்ற இந்த அரைமணிநேர ‘மினி’ சத்தியாக்கிரகத்தில் ஸ்ரீலங்கா நாட்டின் முதல்வரது பாரியார் தலைமை வகித்து பத்திரிதையுடன் கலந்து கொண்டுள்ளார்! சத்தியாக்கிரகம் என்றால் என்ன?

மகாத்மா காந்திஜி பிரிட்டிஷாரின் கொடுமையை எதிர்த்து உப்புச் சத்தியாக்கிரகம் மேற்கொண்டார். அது சத்தியாக்கிரகம்!

வவுனியாச்சிங்கம் அமரர் வி. சுந்தரலிங்கம் கொழும்பில் தமிழினத்தின் நலன்கருதி சத்தியாக்கிரகம் மேற்கொண்டார் இது சத்தியாக்கிரகம்!

காலிமுகத்துடலில் தமிழ்த்தலைவர்கள் தனிச்சிங்கள சட்டத்தை எதிர்த்து இரத்தம்சொட்ட சத்தியாக்கிரகம் மேற்கொண்டிருந்தனர். அது சத்தியாக்கிரகம்!

ஓர் இனம் அழிந்து கொண்டிருக்கும்போது - அந்த இனத்தை அழித்துக்கொண்டிருக்கும் போது, அதற்குக் காரணகர்த்தாக்களாக விருக்கும் ஒருபடையினருக்கு ஆயுள்கோரி தெய்வ ஆசி வேண்டி சத்தியாக்கிரகம் இருப்பது, நாகரிகமான எந்த நாட்டிலும் [சிங்களநாடு தவிர்த்து] நடக்கமுடியாது!

‘ஊடுருவி’

## இந்தியத் தலையீட்டை

[1-ம் பக்கத் தொடர்ச்சி]

கருத்து வெளியிடும் இந்திய அரசியல் விமர்சகர்கள், உலக நாடுகளின் அபிப்பிராயங்களையும், அவற்றின் தாக்கத் தைபும் அடிப்படையாகக் கொண்டே இந்தியா தனது நடவடிக்கையைச் செயல்படுத்தும் என்று தெரிவித்துள்ளார்.

இதற்கிடையே இலங்கையுட்த நெருக்கடியில், பிரிட்டன் - இந்தியாவுடன் மிகவும் நெருக்கமாக கருத்துப் பரிமாற்றம் செய்து வருவதாக பிரிட்டிஷு நாடுகளைச் செய்தி வெளியிட்டுள்ளன.

லண்டனிலுள்ள இலங்கைக் கானன் தானிகர் ஜெனரல் சேபால் அட்டிக்கலவுடனும், மற்றும் இந்திய ஸ்தானிகருடனும் பிரிட்டிஷு வெளியுறவுச் செயலாளர் நெருக்கமான தொடர்புகளைக் கொண்டுள்ளார். அவர்கள் கருத்துப்பரிமாறல்கள் உடனடியாகவே பாரதத்துக்கும், இலங்கைக்கும் தெரிவிக்கப்பட்டு, பதில்கள் கொடுக்கப்படுகின்றன. ஆனாலும் இலங்கை விவகாரத்தில் பாரதம் ஐஎவ்விதமாகச் செயல்படப்போகிறது என்பது மிகவும் இரகசியமாகவே இருக்கிறது.

நன்கு திட்டமிடப்பட்ட, திடீர் நடவடிக்கையாக இது அமையலாம் என்று ராஜீய வட்டாரங்களில் பேசப்படுகிறது.

இதற்கிடையில் இலங்கைத் தமிழ் அகதிகள் வருகையினால் நிதிப் பிரச்சனைகளை எதிர்நோக்கும் தமிழக அரசு, மத்திய அரசிடம் கூடுதல் நிதியைக் கோரியுள்ளது.

இலங்கைத் தமிழ் அகதிகளின் கண்ணீர்க்கதைகளை அறியும் தமிழக முதல்வர் கலைஞர் மு. கருணாநிதி பிரதமர் திரு. வி. பி. சிங்குடன் மீண்டும் தொடர்பு கொண்டு இலங்கைத் தமிழ் மக்களைப் பாதுகாக்க காலதாமதமற்ற நடவடிக்கை மேற்கொள்ளுமாறு வலியுறுத்த

இந்த இளைஞர் கூட்டிச் செல்வப்படுவதை நேரில் கண்ட வருமான பண்டத்தரிப்பு அரசினர் வைத்தியசாலை ஊழியர் திரு. ஆறுமுகம், நமது நிருபருக்கு தகவல் தருகையில் தெரிவித்தார். (72)

தியுள்ளார்:

தமிழக மக்களின் கொந்தளிப்பையும், இதனால் விளையக் கூடிய விபரீதங்களையும் இதன் எதிரொலியாக தமிழ் நாட்டில் சட்டம் - ஒழுங்கு சீர்குலைக்க கூடிய சாத்தியக் கூறுகளையும் பிரதமர் திரு. வி. பி. சிங்குக்கு தமிழக முதலமைச்சர் மு. கருணாநிதி விளக்கியிருப்பதாக தமிழகப் பத்திரிகைகள் தெரிவிக்கின்றன.

தமிழகம் செல்லும் இலங்கைத் தமிழ் அகதிகளின் சோகக்கதைகள், இந்தியத் தினசரிப் பத்திரிகைகளிலும், சஞ்சிகைகளிலும் தொடர்ச்சியாக வெளிவந்துகொண்டிருக்கின்றன. இவற்றுடன் இலங்கைத் தமிழ் மக்கள் மீது தமிழக மக்கள் காட்டும் பரிந்துணர்வும், உள்ளக் குமுறலும் கூட செய்திக்கண்ணோட்டமாக வெளிவருகின்றன.

இலங்கைத் தமிழ் மக்கள் விஷயமாக தமிழக அரசு உஷாராகச் செயல்படாத பட்சத்தில் தமிழ்நாட்டில் சட்டம் ஒழுங்குசீர்குலையும் அபாயம் ஏற்படலாம் என்பதையும் பல பத்திரிகைகளின் ஆசிரிய தலைவங்கங்கள் சுட்டிக்காட்டியுள்ளன.

தமிழ் நாட்டின் எல்லா எதிர்க்கட்சிகளும் இவ்விஷயத்தில் ‘கடுமையாக நிற்பதால் இந்தியாவின் ஆளும் கட்சியில் அங்கம் வகிக்கும் தி. மு. கழக அரசு துரிதமாகச் செயற்படவேண்டிய நிலைக்குத் தள்ளப்பட்டுள்ளது. எதிர்வரும் 20ம் திகதி தமிழக அரசு மேற்கொள்ளும் 12மணி நேரக் கடைபிடிப்பு, ஹர்த் தாலின் பின்னர் தமிழக அரசின் செயற்பாடுகள் தெரிய வரும் என்று அரசியல் விமர்சகர்கள் கருத்துத் தெரிவிக்கின்றனர்.

இந்தியப் பிரதமர் திரு. வி. பி. சிங் மீதான தி. மு. க அரசின் காலம் கடத்தாத தாக்கமும், தமிழக எதிர்க்கட்சிகளின் கடுமையான நடவடிக்கைகளும், பிரசாரங்களும் இந்திய அரசின் நடவடிக்கைகளைத் துரிதப்படுத்தும் என்றே எதிர்பார்க்கப்படுகிறது.